



जयपुर विद्युत वितरण निगम लिमिटेड

(जन-सम्पर्क अनुभाग)
(प्रेस विज्ञप्ति)

सतर्कता जांच में दो होटलों में 27 लाख की बिजली चोरी पकड़ी मीटर टैम्पर्ड कर की जा रही थी बिजली चोरी

जयपुर, 27 अक्टूबर। जयपुर डिस्कॉम की विजीलेन्स टीम ने बुधवार को कोटा शहर में जांच के दौरान दो होटलों में लगभग 27 लाख रुपए की बिजली चोरी पकड़ी है। बिजली चोरी के दोनो प्रकरणों में विद्युत सम्बन्ध मौके पर विच्छेदित कर सतर्कता जांच प्रतिवेदन भरे गए हैं।

जयपुर विद्युत वितरण निगम के प्रबन्ध निदेशक श्री अनिल कुमार बोहरा ने बताया कि निगम को गोपनीय शिकायत प्राप्त हुई थी कि कोटा शहर के अन्तर्गत उपभोक्ताओं द्वारा अपने परिसरों में स्थापित विद्युत मीटरों को टैम्पर्ड करवाकर बिजली चोरी कर निगम को भारी राजस्व हानि पहुंचाई जा रही है। शिकायत प्राप्त होने पर अतिरिक्त पुलिस अधीक्षक (सतर्कता) ने विशेष टीमों का गठन कर जांच हेतु कोटा भेजा। जांच के दौरान 2 होटलों में स्थापित विद्युत मीटरों को टैम्पर्ड कर बिजली की चोरी की जा रही थी। विशेष टीमों द्वारा कार्यवाही करते हुए इन दोनो होटलों के विद्युत सम्बन्ध को तुरन्त विच्छेदित करवाया एवं इनके मीटर सीज कर वीसीआर भरी गई। दोनो मामलों में लगभग 27 लाख रुपए के राजस्व का निर्धारण कर दोनो आरोपियों के विरुद्ध विधिक कार्यवाही हेतु विद्युत चोरी निरोधक पुलिस थाना, कोटा शहर में एफआईआर दर्ज करवाने की कार्यवाही की जा रही है।

उन्होंने बताया कि इन दोनो मामलों में किसी गैंग/गिरोह की मिलिभगत का अंदेशा है, इसकी गहन जांच के लिए विशेष कमटी का गठन किया जाएगा और इसमें किसी भी निगम कर्मचारी/अधिकारी की लिप्तता पाई जाएगी तो उसक विरुद्ध कठोर कार्यवाही की जाएगी।

श्री बोहरा ने बताया कि बिजली चोरी पर प्रभावी अंकुश लगाने के लिए सभी वृत्तों में सघन जांच अभियान चलाया जा रहा है एवं मीटर टैम्पर्ड कर बिजली चोरी करने वाले उपभोक्ताओं के विरुद्ध सख्त कार्यवाही की जा रही है।

प्रेस विज्ञप्ति संख्या- 468/2016